

**Sentenza tal-Qorti tal-Ġustizzja (It-Tieni Awla) tat-13 ta' Lulju 2023 (talba għal deċiżjoni preliminari tal-Fővárosi Törvényszék – l-Ungerija) – Xella Magyarország Építőanyagipari Kft. vs Innovációs és Technológiai Miniszter**

(Kawża C-106/22 <sup>(1)</sup>, Xella Magyarország)

*(Rinviju għal deċiżjoni preliminari – Moviment liberu tal-kapital – Libertà ta' stabbiliment – Regolament (UE) 2019/452 – Leġiżlazzjoni ta' Stat Membru li tistabbilixxi mekkaniżmu ta' skrinjar tal-investimenti barranin f'imprizi residenti meqjusa bhala "strateġiċi" – Deċiżjoni meħuda abbażi ta' din il-leġiżlazzjoni, li tipprojbixxi l-akkwist minn kumpannija residenti tal-ishma kollha ta' kumpannija residenti oħra – Impriza akkwistata meqjusa bhala "strateġika" minhabba li l-attività prinċipali tagħha tikkonċerna l-estrazzjoni minerarja ta' ċerti materji primi bażiċi bħaż-żrar, ir-ramel u t-tafal – Impriza akkwirenti meqjusa bhala "investitur barrani" minhabba li hija tifforma parti minn grupp ta' kumpanniji li l-kumpannija holding tagħhom hija stabbilita f'pajjiż terz – Preġudizzju jew riskju ta' preġudizzju għal interess tal-Istat, għas-sigurtà pubblika jew għall-ordni pubbliku tal-Istat Membru – Għan intiż li jiggwarantixxi s-sigurtà tal-provvista ta' materja prima bażika għall-benefiċċju tas-settur tal-kostruzzjoni, b'mod partikolari fil-livell reġjonali)*

(2023/C 321/12)

Lingwa tal-kawża: l-Ungeriz

**Qorti tar-rinviju**

Fővárosi Törvényszék

**Partijiet fil-kawża prinċipali**

Rikorrent: Xella Magyarország Építőanyagipari Kft.

Konvenut: Innovációs és Technológiai Miniszter

Fil-preżenza ta': "JANES ÉS TÁRSA" Szállítmányozó, Kereskedelmi és Vendéglátó Kft.

**Dispożittiv**

Id-dispożizzjonijiet tat-Trattat FUE dwar il-libertà tal-istabbiliment

għandhom jiġu interpretati fis-sens li:

dawn jipprekludu mekkaniżmu ta' skrinjar tal-investimenti barranin previst mil-leġiżlazzjoni ta' Stat Membru li jippermetti l-projbizzjoni tal-akkwist tal-proprjetà ta' kumpannija residenti meqjusa bhala strateġika minn kumpannija residenti oħra li tifforma parti minn grupp ta' kumpanniji stabbiliti f'diversi Stati Membri, li fiha impriza ta' pajjiż terz għandha influwenza determinanti, minhabba li dan l-akkwist jippreġudika jew jirriskja li jippreġudika l-interess tal-Istat li jiggwarantixxi s-sigurtà tal-provvista għall-benefiċċju tas-settur tal-kostruzzjoni, b'mod partikolari fil-livell lokali, fir-rigward tal-materja prima bażika, bħaż-żrar, ir-ramel u t-tafal.

<sup>(1)</sup> ĠU C 207, 23.5.2022.

**Sentenza tal-Qorti tal-Ġustizzja (It-Tieni Awla) tat-13 ta' Lulju 2023 (talba għal deċiżjoni preliminari tal-Bundesarbeitsgericht – il-Ġermanja) – MO vs SM bhala stralċjarju ta' G GmbH**

(Kawża C-134/22 <sup>(1)</sup>, G GmbH)

*(Rinviju għal deċiżjoni preliminari – Politika soċjali – Tkeċċijiet kollettivi – Direttiva 98/59/KE – Informazzjoni u konsultazzjoni – It-tieni subparagrafu tal-Artikolu 2(3) – Obbligu li jaqa' fuq il-persuna li timpjega li jkollha l-intenzjoni li tipproċedi għal tkeċċija kollettiva li tibgħat lill-awtorità pubblika kompetenti kopja tal-informazzjoni nnotifikata lir-rappreżentanti tal-haddiema – Għan – Konsegwenzi tan-nuqqas ta' osservanza ta' dan l-obbligu)*

(2023/C 321/13)

Lingwa tal-kawża: il-Ġermaniż

**Qorti tar-rinviju**

Bundesarbeitsgericht